

۲۰۰۸ء میں کراچی اپنے شیخ حضرت مولانا حکیم محمد اختر صاحبؒ کی خانقاہ میں حاضری ہوئی تو حضرت حکیمؒ کے حکم سے وعظ فرمایا، بقول صاحبزادہ حضرت مولانا محمد مظہر صاحب زید مجدہ بیان کے دوران ہی لوگ فون سے رابطہ کرنے لگے کہ ہمیں بیان کی سی ڈی چاہئے اور خود حضرت مولانا زید مجدہ بھی اپنے ساتھ ایک سی ڈی لائے جو محفوظ ہے، بیان سے فراغت پر حضرت حکیم صاحبؒ سے ملاقات پر ارشاد فرمایا کہ کوئی قابل اصلاح بات؟ حضرت حکیم صاحبؒ کی طرف سے جواب تھا: ”سلسلہ چشتیہ مبارکباد“، اور کئی بار فرط مسرت میں آپ سے معانقہ کیا اور مبارک بادی دیتے رہے باوجود یکہ علالت کی وجہ سے معذور تھے۔

یہاں چند مکاتیب نقل کئے جاتے ہیں جس سے مابین کے روابط کا بخوبی اندازہ لگا جاسکتا ہے، ان مکتوبات میں جن الفاظ سے آنحضرت مدظلہ کو خطاب فرمایا ہے وہ قابل توجہ ہیں، مثلاً: شیخ الحدیث یا محدث دارالعلوم آزادول اور زید لطفہ السامی وغیرہ:

(۱)

۱۵ ربیع الثانی ۱۴۱۷ھ

مکرمی و محبی جناب مولانا اعظمی صاحب زیدت معالیکم و مکارمکم

السلام علیکم ورحمة اللہ وبرکاتہ مزاج گرامی

آپ کے خط کا احقر کو انتظار تھا، خط پڑھ کر قلب و جان مسرور ہوئے، تعلیم و تبلیغ سے اعمال کا وجود ملتا ہے اور خانقاہوں سے اعمال کا قبول ملتا ہے، تزکیہ نفس یزکیہم الایۃ مقاصد بعثت نبوت سے ہے، اور تزکیہ کی تفسیر طہارت قلوب، طہارت نفوس، طہارت ابدان ہے، یتلو علیہم آیاتک سے قیام مکاتب قرآن پاک اور یعلمہم

اپنے شیخ حضرت مولانا حکیم محمد اختر صاحب رحمہ اللہ تعالیٰ کی نظر میں

آپ کے شیخ طریقت ہیں آپ سے بے حد فرماتے تھے، حضرت مولانا حکیم صاحب نور اللہ مرقدہ سے جب بیعت کا شرف حاصل ہوا تو حضرت حکیم صاحب نے بیعت کے فوراً بعد ہی خلافت سے بھی نوازا دیا، اور اپنے حجرہ میں جا کر چند احباب کے سامنے فرمایا: ”آج تو پکی پکائی بریانی مل گئی“ (او کما قال)۔

حضرت حکیم صاحبؒ نے جنوبی افریقہ کے اپنے خلفاء کی فہرست تیار کروائی تو سب سے پہلے آپ کا نام درج کروایا پھر دوسرے خلفاء کے نام لکھوائے جس کی نقل موجود ہے۔

حضرت مولانا حکیم محمد اختر صاحبؒ ابن محمد حسین کی ولادت پر تاب گڈھ ضلع اعظم گڈھ میں ۱۹۲۳ء یا ۱۹۲۴ء کو ہوئی، فراغت سرائے میر میں ہوئی، اپنے شیخ حضرت مولانا عبدالغنی پھولپوریؒ سے بخاری شریف اور مولانا محمد مسلم جو نیوریؒ سے مسلم شریف پڑھنے کا شرف حاصل ہے، حضرت مولانا ابرار الحق صاحب ہردوئیؒ سے خلافت بھی حاصل ہے۔ (کاروان تھانوی ص ۲۹۹)

ماہنامہ نداء شامی میں سن ولادت ۱۹۲۳ء لکھا ہے اور لکھا ہے کہ مولانا محمد احمد پرتا بگڈھی اور مولانا عبدالغنی پھولپوریؒ سے بھی خلافت حاصل ہے، اور یہ کہ ۱۹۵۴ء یا ۱۹۵۵ء میں پاکستان کی طرف ہجرت فرمایا۔ (دیکھئے نداء شامی اگست ۱۳ء از مولانا سلیمان عبدالقدیر ندوی)

وفات: ۲۲ رجب ۱۴۳۲ھ مطابق ۲ جون ۲۰۱۳ء در کراچی پاکستان بوقت ۷/۴۵ شام کراچی کے وقت کے حساب سے۔

الکتاب و الحکمة سے دارالعلوم اور بزم کبھم سے خانقاہ کا ثبوت ملتا ہے، شعبہ تزکیہ نفس سے ہی اخلاص اور اخلاص سے قبول اعمال ملتا ہے، دل و جان سے دعا کرتا ہوں کہ حق تعالیٰ شانہ آپ سے تعلیم، تبلیغ اور شعبہ تزکیہ نفس تینوں کا باحسن وجہ کام ہو۔ احباب سے اطلاع ملتی ہے کہ آپ کے بیان میں عشق و محبت کی چاشنی پیدا ہو رہی ہے۔ اللہم زد فزد و بارک فیہ۔

آپ کی ماہانہ مجلس کے بیانات کے اثرات کا احباب سے علم ہوتا رہتا ہے، قلب مسرور ہوتا ہے، دل سے دعا نکلتی رہتی ہے۔ ۱۔ ذکر اور معمولات کی پابندی سے دل بہت خوش ہوا، ذکر کے دوام سے کلام موثر کی دولت عطا ہوتی ہے۔ ۲۔

ہر کہ باشد قوت او نور جلال چوں نزاہد از لبش سحر حلال ۲۔ (رومی)  
احباب ری یونین کی ملاقات سے اور ری یونین کی خانقاہ جانے سے خوشی ہوئی اور مورشش کے احباب کی ملاقات بھی باعث مسرت ہے۔  
ان شاء اللہ تعالیٰ مواعظ در محبت کا مطالعہ بطور معمول دس صفحات یا ۱۵ صفحات یومیہ باعث از دیاد محبت و ترقی نسبت مع اللہ ہوگا۔

ماہانہ مجلس میں مواعظ در محبت کے یومیہ مطالعہ کی ترغیب دی جائے، ان شاء اللہ

۱۔ الحمد للہ انہی دعاؤں کا ثمرہ ہے کہ اللہ تعالیٰ تینوں شعبوں میں خوب کام لے رہے ہیں، مثلاً برطانیہ کے صرف ایک شہر بائلی میں مریدین کی تعداد تین ہزار ۴۰۰-۵۰۰ کے لگ بھگ ہوگی اور ہندوستان کے شہر ممبئی کے مریدین کی تعداد بھی دو تین سو سے کم نہیں ہوگی دوسرے مواقع کی مریدین کی تعداد کا صحیح اندازہ لگانا بھی مشکل ہے۔ اللہم زد فزد و تقبل۔  
۲۔ جسکی روزی اور خوراک اللہ جلالہ کا نور ہوگا اسکی زبان سے حلال جادو (موثر کلام) کیوں صادر نہیں ہوگا؟

ان من البیان لیسحراً

عنقریب کافی تعداد ارسال کی جائے گی۔

احقر کی صحت اور عمر میں برکت کی دعا کی گزارش ہے۔

والسلام مع الاکرام حکیم محمد اختر عفا اللہ تعالیٰ عنہ

(۱۴ ستمبر ۱۹۶۷ھ بروز شنبہ ۳۰ ربیع الثانی ۱۴۱۷ھ کو ملا)

(۲)

مکرمی مولانا فضل الرحمن اعظمی زید لطفہ السامی السلام علیکم ورحمۃ اللہ وبرکاتہ

آپ کا محبت نامہ موصول ہوا، قلب و جاں مسرور ہوئے

یاد یاراں یار را میوں بود خاصہ کاں لیلیٰ وہم مجنوں بود ۱۔

آپ کے اخلاص سے امید ہے کہ آپ حق تعالیٰ کے قرب عظیم سے جلد ان شاء اللہ

تعالیٰ مشرف ہونگے ہر روز ہی قلب و جاں سے دعا کرتا ہوں کہ اللہ تعالیٰ احقر کو اور آپ

سب احباب کو اولیاء صدیقین کی اس منحصی تک کا قرب و ایمان عطاء فرمائیں جس کے

آگے سے نبوت کا مقام شروع ہوتا ہے، باب نبوت تو مسدود ہے لیکن اولیاء صدیقین کی

آخری سرحد تک کے تمام ابواب مفتوح ہیں اور اس حقیقت پر حکیم الامتہ مجدد الملتہ

تھانوی رحمۃ اللہ علیہ نے قسم اٹھائی ہے اور پھر یہ شعر ارشاد فرمایا تھا :

ہنوز آں ابر رحمت در فشاں است خم و خم خانہ با مہر و نشاں ست ۲۔

آپ کا مراسلہ قائم مقام صحبت مرشد ہے لہذا ہر ماہ ایک خط اسی طرح لکھنا منازل

سلوک طے ہونے کا راستہ ہے۔ ۳۔

۱۔ دوستوں کی یاد دوست کیلئے مبارک ہوتی ہے خاص طور سے جہاں لیلیٰ اور مجنون ہوں یعنی محبت صادق ہو

۲۔ ابھی تک وہ ابر رحمت موتی بکھیر رہا ہے، مقلہ اور مقلہ کا گھر مہر اور نشاں کے ساتھ ہے

ہم جنہیں میرو کہ زیبائی روی ۱

مولانا حسین بھیات نے آپ کے متعلق فون پر ایک عظیم بشارت دی کہ آپ کی تقریر ایسی ہوئی کہ معلوم ہو رہا تھا کہ آپ تقریر کر رہے ہیں اللہم زد فزد وبارک فیہ اس خبر سے میری جان خوشی سے سو جان ہو گئی و نعم ما قال العارف روی ۲ پیش ما باشی کہ بخت ما بود جان ما از وصل تو صد جان شود ۳ احبابِ دینیہ کی ملاقات دینی ترقیات کا قوی ذریعہ ہے اور میری جان آپ کی ملاقات سے سو جان ہو جاتی ہے .

آپ کی مجلس کا وقت مناسب ہے اللہ تعالیٰ آپ سے شعبہ تزکیہ نفس اور خانقاہی فیض کو عام و تمام فرمائے ، ان شاء اللہ تعالیٰ میرا سفر ری یونین غالباً پندرہ اگست کے بعد متوقع ہے .

ہمارے مرشد اول شاہ عبدالغنی پھولپوری رحمۃ اللہ علیہ فرمایا کرتے تھے کہ اللہ تعالیٰ کے راستے کی تکمیل کیلئے محبت مرشد تمام مقامات کی مفتاح ہے اللہم انی اسألك حُبَّكَ وَحُبَّ مَنْ يُحِبُّكَ وَحُبَّ عَمَلٍ يُتْلَغَنِي حُبَّكَ ، پس محبت عاشقان خدا محبت الہیہ اور اعمال صالحہ کا قوی ذریعہ و رابطہ ہے . والسلام مع الاکرام (مولانا) حکیم محمد اختر عفا اللہ تعالیٰ عنہ

مشورہ : خصوصی احباب میں اس خط کو سنا کر شرح کر دیا کریں نہایت مفید ہوگا بشرطیکہ آپ کے خصوصی عاشقین ہوں ورنہ حاسدین حسد کرینگے ، اس خط میں جو نفع متعدی کی

۱ اسی طرح چلتے رہو اسلئے کہ اچھی طرح چل رہے ہو

۲ میرے سامنے رہو کہ یہ میری خوش نصیبی ہے ، میری جان آپ کے ملنے سے سو جان ہو جاتی ہے

بات ہے وہ عام اجتماع میں بھی نقل کریں جیسے کہ محبت مرشد مفتاح ہے تمام مقامات سلوک کی .

(۳)

مکرمی المحترم جناب مولانا فضل الرحمن صاحب زید لطفہ السامی  
السلام علیکم ورحمۃ اللہ وبرکاتہ مزاج گرامی

مولانا! آپ کے مکتوبِ محبوب نے قلب کو مسرور کر کے روح پر وجد طاری کر دیا،  
ذوقِ عاشقی مبارکباد ۱

آزمودم عقل دور اندیش را بعد ازیں دیوانہ سازم خویش را ۱  
آپ نے جن اشعار عاشقانہ احقر کو ملتزم پر مانگا ہے وہ آپ کی نسبت متعدیہ اور عطاء درد دل کی بشارت ہے اب احقر کو امید قوی ہے کہ ان شاء اللہ تعالیٰ آپ سے اللہ تعالیٰ کی محبت کی خوشبو عالم میں نشر ہوگی ، اللہ تعالیٰ شرف قبول بخشیں آمین  
آپ نے دو عالم کو خلافت سے نوازا، دعا کرتا ہوں کہ حق تعالیٰ شانہ کے کرم سے احقر کے احباب سے اور احباب کی طرف سے عطا فرمودہ خلفائے کرام سے دین کا خوب کام ہو اور شرف قبول عطا ہو اور صدقہ جاریہ احقر کو عطا ہو .

شعبہ تزکیہ نفس جو مقاصد بعثت نبوت سے ہے آپ سے شرف قبول ہو، سلسلہ میں برکت سے دل بہت خوش ہوا، اللہ تعالیٰ شعبہ تزکیہ نفس کو زندہ کرنے کی سنت پیغمبر علیہ الصلوٰۃ والسلام (یرکھم) آپ سے علی وجہ الکمال نشر فرمائیں آمین  
محمد اختر عفا اللہ تعالیٰ عنہ

۱ میں نے دور اندیش عقل کو آزمایا، اس کے بعد میں نے اپنے کو دیوانہ بنایا .

(۴)

مکرمی المحترم مولانا فضل الرحمن صاحب زید لطفہ السامی

السلام علیکم ورحمۃ اللہ وبرکاتہ مزاج گرامی

آپ کا خط ملا اور آپ کی تصانیف موصول ہوئیں ڈاکٹر محمد عمر صاحب سے یہ خط ارسال کر رہا ہوں آپ کے خط سے نہایت دل خوش ہوا، اور تصانیف باعث سرور ہوئیں اللہ تعالیٰ شانہ اپنی رحمت سے شرف قبول فرمائیں اور صدقہ جاریہ بنائیں آمین اور احقر کو اور آپ سب احباب کو مع متعلقین ترقیات ظاہری اور باطنی سے نوازش فرمائیں اور ہر نیک ارادوں میں با مراد فرمائیں آمین

احقر کی صحت اور عمر کی برکت (۱۲۰ سال) کی دعا کی گزارش ہے اور صحت و عافیت اور دینی خدمات با حسن وجوہ اور شرف حسن قبول کی دعا آپ سے بھی اور جملہ احباب سے مطلوب ہے۔ والسلام مع الاکرام

حکیم محمد اختر عفا اللہ تعالیٰ عنہ

(۵)

باسمہ تعالیٰ شانہ

مکرمی محبوبی و محبی مولانا فضل الرحمن اعظمی محدث دارالعلوم آزادول

زیدت معالیکم وتوفیقات حسناتکم والسلام علیکم ورحمۃ اللہ وبرکاتہ

آپ کا ملفوف موصول ہوا تفصیلات سفر سے آپ کی ترقیات ظاہرہ و باطنہ سے قلب مسرور ہوا اللہم زد فزد وبارک فیہ، مزید ترقیات ظاہرہ و باطنہ کیلئے دعا کرتا ہوں، تفسیر روح المعانی سے جاہدوا فینا کی تفسیر احقر کی آپ نے سنائی، اس

سے بہت دل خوش ہوا اور یہ علمی مناسبت محبت مرشد کی علامت ہے، اور ہمارے مرشد پھولپوری نے فرمایا تھا: کہ حب شیخ تمام مقامات سلوک کیلئے مقابح ہے، دل سے دعا کرتا ہوں کہ اللہ تعالیٰ آں محترم کو ترقیات قرب الہیہ اور تجلیات قرب الہیہ متواترہ مسلسلہ وافرہ اور بازغہ عطا فرمائیں آمین، اور ہم سب کو اولیاء صدیقین کے خط منتهی تک محض اپنے کرم سے بدون استحقاق پہنچادیں۔ (آمین)

آپ کے اسفار بیت المقدس اور زیارت مقابر انبیاء اور اصحاب عظام رضی اللہ تعالیٰ عنہم اجمعین اور اولیاء کرام رحمۃ اللہ علیہم اجمعین سے قلب کو عظیم فرحت اور مسرت حاصل ہوئی تقبل اللہ تعالیٰ أسفارنا وأسفارکم وجميع مساعینا و مساعیکم بکرمہ، آپ کی دعا احقر کیلئے ۱۲۰ سال والی مع صحت و عافیت اور توفیقات حسنات سے قلب مسرور ہوا اور آپ کی محبت قلبیہ سے ہمارے قلب کو فرحت عظمیٰ حاصل ہوئی، جزاکم اللہ تعالیٰ خیر الجزاء و تقبل اللہ تعالیٰ دعواتکم۔ والسلام مع الاکرام حکیم محمد اختر عفا اللہ تعالیٰ عنہ اضافہ: ۱۰ اکتوبر کو سفر برطانیہ کا ان شاء اللہ تعالیٰ ارادہ ہے، سفر جنوبی افریقہ ان شاء اللہ تعالیٰ بعد رمضان مبارک ہوگا، مولانا حسین بھیات تشریف لائے تھے، موصوف نے یہی مشورہ دیا ہے۔

دعاء صحت و برکت عمر مع العافیت کی مزید دعاؤں کی گزارش ہے اور تمام مقاصد حسنہ میں با مرادی کی بھی دعا فرمائیے۔ حکیم محمد اختر عفا اللہ تعالیٰ عنہ

(۶)

مکرمی مولانا جناب شیخ الحدیث صاحب زید لطفہ السامی

السلام علیکم ورحمۃ اللہ وبرکاتہ مزاج گرامی

اہتمام مجلس اور اذکار و اسماع و عطا احقر کی خبر سے مسرور ہوا، ماشاء اللہ  
اللہم زد فزد و بارک فیہ .

مریدین کی اضافی تعداد سے بھی قلب مسرور ہوا، حضرت حاجی امداد اللہ  
صاحب رحمۃ اللہ علیہ کی نصیحت ہے کہ صاحب سلسلہ کو سلسلہ کی ترقی پر حریص ہونا چاہئے  
کہ یہ صدقہ جاریہ بھی ہے .

اسفار متعددہ سے بھی دل بہت خوش ہوا، دو عالم اور ایک ڈاکٹر کی اجازت سے  
بھی خوشی ہوئی، سفر فلسطین بھی باعث مسرت ہے .

ترقیات باطنی و ظاہری کیلئے قلب و جان دعا گو ہیں، میری صحت و عمر کی برکت کی  
دعا سے بہت مسرت ہوئی، طاقت اسفار عالم اور نشریات محبت الہیہ کیلئے خصوصی دعا  
جاری رکھے، کبھی موقع ہو تو کراچی کی خانقاہ میں حسب فرصت قیام کی کوشش کیجئے .

والسلام مع الاکرام حکیم محمد اختر عفا اللہ تعالیٰ عنہ

(۷)

مکرمی المحترم جناب مولانا فضل الرحمن صاحب زیدت معالیکم

السلام علیکم ورحمۃ اللہ و برکاتہ مزاج گرامی

اسفار مغرب میں خلق خدا کا آپ کی طرف رجوع ہونے اور داخل سلسلہ ہونے کی  
خبر سے نہایت قلب و جاں مسرور ہوئے، اللہم زد فزد و بارک فیہ .

یکم جون کو ان شاء اللہ استنبول، قونیہ، لندن اور بر بدوس کے سفر کی نیت ہے، دعا  
کیجئے کہ حق تعالیٰ باحسن وجوہ خدمات دینیہ کا مع صحت و عافیت شرف عطا فرمائیں .

آمین اور شرف قبول بخشیں آمین

میری کتابیں آپ کو موصول ہونے سے خوشی ہوئی، آپ کی طرف سے سو ڈالر  
ہدیہ باعث صد مسرت ہوا، جزاکم اللہ خیر الجزاء .

اللہ تعالیٰ احقر کو اور آپ کو اولیائے صدیقین کی منتہا کے مقام پر محض اپنے کرم  
سے فائز فرمائیں، اور حسن خاتمہ اسی مقام پر عطا فرمائیں . آمین

ولی صدیق کی عجیب تعریف حق تعالیٰ نے دل میں عطا فرمائی ہے کہ صدیق وہ  
ولی ہے جس کی بندگی کی ہر سانس رضائے محبوب تعالیٰ شانہ پر فدا رہے اور ایک سانس  
بھی اپنی زندگی کی غیر شریفانہ اعمال میں ملوث نہ ہونے دے اور صدور خطا پر ندامت  
قلب اور اشکبار آنکھوں سے اور لسان توبہ و استغفار سے تلافی کر کے پھر حق تعالیٰ شانہ  
کو راضی کرے .

ہفتہ میں آپ کی دو مجلسیں اللہ تعالیٰ قبول فرمائیں، خوب خوب سلسلہ میں برکت  
عطا فرمائیں آمین

”یا جامع“ گاہ گاہ مرتبہ پڑھ کر دعا کر لیا کریں کہ اے خدا جن لوگوں کو مناسبت  
ہو اگر چہ وہ شرق و غرب اور جنوب و شمال کے آفاق میں ہوں اس نام پاک کی برکت  
سے جمع فرمادیں اور ان کی تربیت کا شرف عطا فرما . آمین

حکیم الامت تھانوی رحمۃ اللہ علیہ کا یہ دو جملہ کبھی کبھی بارگاہ حق تعالیٰ شانہ میں عرض  
کریں کہ اے خدا! میں تمام مسلمانوں سے کمتر ہوں فی الحال کہ نہیں معلوم کس کا کیا  
عمل قبول ہو اور ہمارا نہ قبول ہو اور تمام جانوروں سے کمتر ہوں فی المآل کہ نہ جانے  
خاتمہ کیا لکھا ہے، اُمید رحمت کے ساتھ ڈرتا بھی رہے . والسلام مع الاکرام

محمد اختر عفا اللہ تعالیٰ عنہ

یہ شعر کثرت سے پڑھتے رہئے ۔

ہم ایسے رہے یا کہ ویسے رہے    وہاں دیکھنا ہے کہ کیسے رہے (علامہ سید سلیمان ندوی)  
(۲۵ / ۱۱ / ۱۴۲۱ھ کو وصول ہوا)

(۸)

مکرمی جناب مولانا فضل الرحمن صاحب اعظمی زید لطفہ السامی  
السلام علیکم ورحمۃ اللہ وبرکاتہ

آپ کا محبت نامہ اور ہدیہ موصول ہوا، جزاکم اللہ تعالیٰ احسن الجزاء۔

آپ کے اسفار اور مساعی دینیہ و جملہ حالات سے بہت دل خوش ہوا، اللہ تعالیٰ  
آپ سے خوب خوب کام لیں، سلسلہ میں بھی خوب برکت ہو، اللہ تعالیٰ جملہ خدمات  
دینیہ کو قبول فرمائیں اور قیامت تک کیلئے صدقہ جاریہ بنائیں۔

احقر کی طبیعت الحمد للہ تعالیٰ رو بصحت ہے، ہاتھ میں بھی حرکت شروع ہوگئی ہے،  
صحت کاملہ عاجلہ مستمرہ کیلئے دعا فرماتے رہیں، جملہ مقاصد کیلئے دل و جان سے دعا ہے۔

محمد اختر عفا اللہ تعالیٰ عنہ ۱۱ / ذوقعدہ ۱۴۲۱ھ مطابق ۶ فروری ۲۰۰۰ء

(۹) (خط)

بسم اللہ الرحمن الرحیم

مخدومی و سیدی حضرت اقدس حضرت مولانا حکیم محمد اختر صاحب

أطال اللہ بقاءہ وشفاه اللہ شفاء کاملاً و متع اللہ بفویضہ

السلام علیکم ورحمۃ اللہ وبرکاتہ

امید ہے کہ حضرت اقدس کے مزاج گرامی بخیر ہوں گے، ہم لوگ دست بدعا ہیں

کہ اللہ تعالیٰ حضرت کو شفاء کلی نصیب فرمائے اور قوت و عافیت کے ساتھ عمر دراز نصیب  
فرمائے اور حضرت کے فیض سے پورے عالم کو مستفید فرمائے۔ (آمین)

ڈربن کے ایک صاحب کے ذریعہ جو خط بھیجا تھا اسکا جواب موصول ہوا، بڑی  
مسرت اور خوشی ہوئی، مولانا عبد الحمید صاحب مدظلہ کے ذریعہ یہ خط بھیجنا ہے اور ساتھ  
میں سو ڈالر کا حقیر ہدیہ محبت بھی ارسال ہے، گر قبول افتدز ہے عزت و شرف۔

بحمد اللہ حضرت کی توجہ اور دعا سے معمولات جاری ہیں، ہر ہفتہ مجلس ہوتی ہے،  
حضرت کے مواعظ سنانا ہوں اور تھوڑا ذکر اجتماعی ہو جاتا ہے، دعا فرمائیں اللہ تعالیٰ قبول  
فرمائے اور ترقی عطا فرمائے۔

بعض جگہوں پر گھروں میں بھی ذکر کی مجلس قائم ہوتی ہے اور اصلاح کی طرف  
توجہ دلاتا ہوں، بیعت کا سلسلہ جاری ہے، بحمد اللہ خیرت سے ہوں۔ والسلام  
فضل الرحمن اعظمی

(جواب از حضرت حکیم صاحب)

مکرمی مولانا فضل الرحمن صاحب زید مجدہ السلام علیکم ورحمۃ اللہ وبرکاتہ

اللہ تعالیٰ آپ حضرات کی دعاؤں کی برکت سے احقر کو صحت کاملہ عاجلہ مستمرہ عطا  
فرمائیں اور آپ کی جملہ دعاؤں کو قبول فرمائیں، الحمد للہ رو بصحت ہوں، بس اللہ  
تعالیٰ کی رحمت سے صحت کاملہ کا منتظر ہوں، اللہ تعالیٰ اپنے کرم سے اپنی رحمت کا جلد ظہور  
فرمادیں آمین

آپ کا ہدیہ محبت قبول کیا، جزاکم اللہ تعالیٰ احسن الجزاء۔

آپ کے حالات سے دل مسرور ہوا، دل و جان سے دعا ہے کہ اللہ تعالیٰ اپنی

حضرت مولانا فضل الرحمن صاحب اعظمی زید مجہد  
اپنے شیخ حضرت مولانا حکیم محمد اختر صاحب نور اللہ مرقدہ کی نظر میں

زیر ترتیب سوانح حضرت مولانا فضل الرحمن صاحب اعظمی (جدید)

کا

ایک باب

از

عتیق الرحمن اعظمی

آزادول جنوبی افریقہ

مرضی کے مطابق خوب کام لیں اور قبول فرمائیں اور مجھ کو اور آپ کو اور ہمارے، آپ کے جملہ متعلقین و احباب کو منہائے اولیاء صدیقین تک بدون استحقاق، محض اپنے

کرم سے پہنچادیں آمین و السلام مع الاکرام

(حضرت اقدس عارف باللہ مولانا شاہ) محمد اختر (صاحب مدظلہ)

بقلم یکے از خدام حضرت والا (جواب ملا ۱۷/۷/۱۴۲۲ھ ۲۵/۹/۲۰۰۱ء)

(۱۰)

مکرمی جناب مولانا فضل الرحمن صاحب زید لطفہ السامی

السلام علیکم ورحمۃ اللہ وبرکاتہ

آپ کا خط بدست ابو بکر سلمہ ملا، حالات سے آگاہی ہوئی، آپ کے حالات سے بہت دل خوش ہوا، دعا کرتا ہوں کہ اللہ تعالیٰ آپ سے خوب کام لیں اور قبول فرمائیں۔

اللہ تعالیٰ آپ کی دعاؤں کو قبول فرمائیں اور احقر کو صحت کاملہ عاجلہ مستمرہ عطا فرمائیں

آمین جملہ مقاصد حسنہ کیلئے دل و جان سے دعا کرتا ہوں۔

آپ کے خاص معاملہ کیلئے بھی دعا کر رہا ہوں، مطمئن رہیں، ان شاء اللہ سب

ٹھیک ہو جائے گا۔

من جانب محمد اختر عفا اللہ تعالیٰ عنہ

یکم شوال المکرم ۱۴۳۲ھ مطابق ۶ دسمبر ۲۰۱۱ء

اہل دل آنکس کہ حق را دل دہد دل دہد اورا کہ دل را می دہد

شکر ہے در دل مستقل ہو گیا اب تو شاید میرا دل بھی دل ہو گیا

